

حضرت علامہ شمس الحق صاحب افغانی مدظلہ
مدت شعبہ تفسیر جامعہ اسلامیہ - بہاول پور

سائینس اور اسلام

سائینس
فلسفہ
اور
مذہب
کا
دائرہ کار

یورپی اسلام دشمنی ایک یورپی نو مسلم کے قلم سے | یورپ کی نفرت میں اسلام دشمنی پرست
برسکی ہے اور مستقبل قریب میں اسکی کمی کے امکانات نہیں، حال ہی میں گھر کے ایک بھیدی کی
انگریزی تحریر کا ترجمہ محمد معین خان بی اے (عثمانیہ) نے شائع کیا، جسکے چند اقتباسات ملاحظہ ہوں۔
یہ یورپی نو مسلم علامہ محمد اسد ہے، جو مراکش میں مقیم ہے۔ آپ لکھتے ہیں: یورپ کو اسلام کے
ساتھ مخالفانہ رویہ بھی ایک حد تک اپنے اسلاف سے ترکے میں ملا ہے۔ مغرب اگرچہ تمام
مذہبوں اور ثقافتوں کو یوں ہی ناپسندیدہ نظروں سے دیکھتا ہے۔ لیکن اسلام کے معاملہ میں
اسکی ناپسندیدگی کے دامن مجوزانہ نفرت کی حدوں سے جا ملتے ہیں۔ اسلام کے خلاف
مغرب کی نفرت اور عداوت کی بڑی نہ صرف اسکی عقل و ادراک ہی میں پرست ہیں۔ بلکہ ہڈیاؤ
احساسات کے گوشے گوشے میں پھیلے ہوئے ہیں۔ اگرچہ یورپ کے لئے بدھ اور ہندو فلسفہ
بھی قابل قبول نہیں۔ تاہم ان فلسفوں کے بارے میں اس کا ذہنی رویہ ہمیشہ توازن دہا ہے۔ لیکن
جہاں اسلام پر اسکی نظر بڑی ہی اس کا ذہنی توازن بگڑ گیا۔ اور ایک ہذبانی تعصب قلب و دماغ
پر بچھا گیا، یورپ کے عظیم المرتبت مستشرقین بجز چند مستثنیات کے تمام کے تمام ان تحریروں
میں جواہروں نے اسلام پر قلبندگی کی ہیں انتہائی شدید تعصب میں ملوث نظر آتے ہیں، انکی
تحقیقات سے بیشتر ظاہر ہوتا ہے کہ وہ اسلام کیساتھ ایک علمی تحقیقاتی موضوع کا معاملہ نہیں کرتے
بلکہ اسکو ایک ایسا ملزم سمجھتے ہیں جو جرائم عدالت کے سامنے کھڑا ہو۔ یہ مستشرقین کبھی بھی کھلے

دل سے حقائق و واقعات کا کھوج نہیں لگاتے۔ بلکہ ہر واقعہ میں شہادت اور متعلقہ واقعات و قوت حاصل کرنے سے پہلے ہی اپنے تعصب کے زیر اثر ایک نتیجہ قائم کر لیتے ہیں، اور پھر اسی نتیجہ سے اپنی کارروائی کا آغاز کرتے ہیں جس پر پہنچنے کا وہ پہلے ہی عزم کر لیتے ہیں۔ اسلام اور اسلام سے تعلق رکھنے والی ہر چیز کی بوسخ شدہ تصویر ہمیں یورپ مشرقیاتی ادب میں دکھائی دیتی ہے، وہ دراصل مستشرقین کے اسی غاصمانہ طریق کار کا نتیجہ ہے۔ واقعات کے توڑ موڑ کا یہ معاملہ کسی ایک ملک تک محدود نہیں بلکہ انگلستان، جرمنی، فرانس، ہالینڈ، عرض یورپ کے جس ملک میں یہ مستشرقین اسلام پر نظر کرم فرماتے ہوئے دکھائی دیں گے، وہ سب کے سب اس مہم میں ننگے ہی ننگے نظر آئیں گے۔ یہ تحریر بڑی لمبی ہے، ہم خلاصہ پیش کرتے ہیں۔ محمد اسد نو مسلم انگریز سے ہماری ملاقات اور گفتگو بھی ہوئی ہے۔ یہ تحریر الحج اکوڑہ مئی ۱۹۶۹ء میں شائع ہوئی ہے۔ ساتھ یہ بھی لکھا ہے کہ مغربی مورثات ہر جگہ اسلامی معاشرہ کی بنیادوں کو کھوکھلا اور اسے تباہ و برباد کرتے چلے جا رہے ہیں۔ مستشرقین کے متعلق یہ حقیقت مجھے پہلے سے معلوم تھی۔ اور انکی تحریرات کو دیکھ کر یہ رائے ہم نے بہت پہلے سے قائم کی تھی جسکی تائید اس صاحب کے قلم سے بھی ہوئی۔ یہ تحریر ہمارے نوجوان تعلیم یافتہ طبقے کی عبرت حاصل کرنے کے لئے کافی ہے، جو مستشرقین کی تحریرات سے اسلام سمجھنے کی کوشش کرتے ہیں۔

قرآن اور سائنس | عیسائیت میں دین و دنیا کی تفریق ایک بنیادی عقیدہ ہے، جو ہر عیسائی دل و دماغ میں اس وجہ سے راسخ ہوا کہ حضرت مسیح نے فرمایا: کہ جو قیصر کا ہے وہ قیصر کو دو اور جو خدا کا وہ خدا کو دو۔ نیز مسیحی دین میں زیادہ تر بنی اسرائیل کی اصلاح پر نظر تھی، جو دنیا کے لئے دین بگاڑ چکے تھے اس لئے یہ کہنا پڑا کہ دنیا دار خدا کی بادشاہت یعنی جنت میں داخل نہیں ہو سکتا جسکی وجہ سے دین و دنیا متضاد سمجھے گئے۔ اس قدرتی بات نے حضرت مسیح نے نہ شادی کی نہ حکومت کی بلکہ ان دونوں چیزوں سے علیحدہ رہے۔ پھر یہ کہ مسیحیت کے نام پر علمی اور سائنسی تحقیق کے جرم میں ہزاروں افراد کو موت کے گھاٹ اتارا گیا، جس سے دین و دنیا کی تفریق کے عقیدہ کی بڑی زیادہ مضبوط ہوئی۔ اور مسیحی دنیا اس تفریق کی بدولت جو کچھ سبھی ہدایات تھیں ان سے محروم ہو کر مادی علوم اور الحاد کی نظریات پر اپنی زندگی استوار کرنے لگے جسکی وجہ سے وہ مادی ترقی کے باوجود اصلی انسانیت سے محروم ہو کر صرف غلام شہرت و غضب بن کر رہ گئے۔ اور ان کی اس اخلاقی انحطاط نے پوری دنیا کو جہنم کدہ بنا دیا۔ لیکن اسلام جو کہ دین

فطرت ہے۔ اور زندگی کی انفرادی اور اجتماعی تمام شعبوں کے متعلق ایک کامل اور مکمل دستور ہے۔ اخلاقی عباداتی اعتقاداتی سیاسی معاشرتی خانہ داری، جہاں بانی کے تمام ضوابط پر عادی ہے۔ اس کے متعلق تفریق دین و دنیا کا تصور ممکن نہیں، البتہ وہ شخص ایسا تصور کر سکتا ہے کہ ہوا اسلام اور قرآن کے اجماع سے ناواقف ہو۔ بجائے بندہ خدا ہونیکے بندہ یورپ بن گیا ہو۔ اسلام دین فطرت کا نام ہے۔ فطرۃ اللہ الخ فطر الناس علیہا۔ (اسلام کے قوانین انسانی فطرت کے مطابق ہیں) جس پر اللہ نے انسان کو پیدا کیا۔ اور سائنس قوانین فطرت کی دریافت کا نام ہے، جو کائنات غیر متبدل شکل میں محفوظ ہیں۔ لہذا ہر سائنس حقیقت اور صداقت دین فطرت کا عین تقاضا ہے۔ اسکی ضد اور مخالف نہیں۔ یہی وجہ ہے کہ چودہ سو سال میں مسلمانوں نے اسلام کے اس عطا کردہ تصور کے تحت نہ کسی سائنسی دریافت کی مخالفت کی اور نہ ہی سائنسی حقیقت کی دریافت پر کسی ایک فرد کو مزاحمت گئی۔ مسلم سائنس دانوں نے سائنس کے حقائق معلوم کئے اور ایجادات بھی کیں اور یورپ نے ان سے سائنس سیکھی، جیسے کہ ہم ثابت کر چکے ہیں۔ لیکن نہ ان کی مخالفت کی گئی اور نہ سائنس دانوں کی وجہ سے مسلم سائنس دانوں کے اسلامی عقائد میں فرق آیا یہ امر واضح دلیل ہے کہ سائنس اور اسلام میں توافق ہے۔ مخالف نہیں، البتہ مسلم سائنس دانوں اور ان کے شاگرد یورپی سائنسدانوں کے بنیادی اصول میں فرق تھا، جسکی وجہ سے اسلامی سائنس ان تریایوں سے محفوظ رہی جو موجودہ یورپی سائنس کو لاحق ہوئیں، جسکی وجہ ہم آگے چل کر بیان کریں گے۔

اب ہم کو صرف یہ دکھانا ہے کہ قرآن سائنس اور علوم کو نہ کیطرف انسان کو کس قدر ترغیب دی۔ اور ان قوانین قدرت جو مظاہر قدرت ہیں اور کائنات عالم میں موجود ہیں کیطرف کس قدر پُر زور طریقے سے توجہ دلائی۔ اور اسی توجہ نے مسلمانوں میں بیشمار سائنسدان پیدا کئے اور ان کی وجہ سے یورپ بھی سائنس سے آشنا ہوا۔ قدیم اور جدید دونوں کے سائنسی قوانین میں فرق نہیں تھا۔ اور اسلامی سائنس اور یورپی سائنس اس لحاظ سے ایک ہیں، کیونکہ دونوں کا تعلق قوانین قدرت کی دریافت سے ہے۔ لیکن ہر سائنس کے لئے ایک بنیادی عقیدے کی ضرورت ہے جس کے پس منظر میں سائنس کی حقیقی نشوونما ہو سکتی ہے۔ اور سائنس کے حسن کو اسی عقیدہ سے فروغ حاصل ہو سکتا ہے۔ اسی بنیادی عقیدہ کے لحاظ سے سائنس کی دو قسمیں بن جاتی ہیں۔ ایمانی سائنس اور الحاد سائنس۔

ایمانی سائنس | ایمانی سائنس کے لئے یہ ضروری ہے کہ وہ خدا کے عقیدہ توحید پر مبنی

ہو کہ کائنات کے اندر جس قدر قوانین حکیمانہ کار فرما ہیں، وہ خدائے کائنات نے کائنات میں رکھے ہیں، اور انسان کے دماغ میں اسی خدائے وہ قوت دماغی و فکری بھی رکھی ہے۔ کہ وہ تجربہ اور مستقلاً سے ان قوانین کو دریافت کر کے انسان انکو مفید مقاصد میں استعمال کرے۔ کائنات یا مادہ کائنات ان قوانین کا موجد نہیں، بلکہ وہ ان قوانین کا مظہر اور طرف ہے۔ ظرف اور چیز ہے، اور علت و سبب اور چیز۔ رحم مادر بچے کے لئے ظرف و مظہر ہے، موجد نہیں۔ رحم مادر میں وہ علم و شعور کہاں جو بچے کے اعضاء اور انکی قوتوں کو پیدا کر سکے۔ اسی بنیادی عقیدہ خدا کے تحت جس قدر قوانین سائینس کو سائنسدان دریافت کرے گا۔ اسی قدر سے اس کا ربط اور تعلق بڑھتا جائیگا، اور ان قوانین کی حکمتوں سے خدا کی عظمت اس کے دل پر نقش ہوتی جائیگی۔ اور سائنسدان کا دل بھی خدا کی عظمت و محبت سے منور ہوگا۔ اور مزید دریافت کے لئے اس میں مزید جوش عمل پیدا ہوگا۔ اور جب وہ یہ محسوس کریگا کہ ان قوانین میں باوجود تنوع و تکرر کے ایک وحدہ پائی جاتی ہے۔ مثلاً فلکیات، ارضیات، نباتات، حیوانات، عناصر حیاتیات اور نفسیات کے تمام قوانین باہم درگم اس قدر مربوط اور ایک ہی مقصد کی طرف متوجہ معلوم ہوتے ہیں کہ کسی وقت میں بھی ان قوانین میں تصادم و ٹکراؤ نہیں ہو سکتا، تو اس وحدت سے وہ اللہ کی وحدت کا نتیجہ اخذ کریگا۔ کہ کائنات عالم میں ایک ہی ذات کار فرما ہے اور یہی توحید جو سائینس کے راستے سے حاصل ہو سکتی ہے۔

اسلم سائنسدانوں کی سائینس بھی ایمانی سائینس تھی، جسکی وجہ سے وہ الحاد و بد اخلاقی فتن و فحشاء و ظلم و ستم سے محفوظ تھے، یورپ کی بنیادی غلطی یہ ہے کہ اس نے عقیدہ خدا کو سائینس سے الگ کر دیا۔ اور اسی بنیادی عقیدہ کی جگہ مادہ و حرکت، مادہ کو انہوں نے سائینس کا پس منظر اور بنیادی عقیدہ قرار دیا۔

الحادی سائینس جسکی وجہ سے الحادی سائینس ظہور میں آئی، اور اس نے مفید مصنوعات کیساتھ ہلک اور تباہ کن اسلم اور اخلاق حمیدہ کی جگہ مفاد پرستی اور صداقت اور سچائی کی جگہ نفاق جھوٹ کمزور فرب و غابازی اور دھوکہ دہی، عدل کی جگہ ظلم اور خونریزی کی تباہ کاریوں کو جنم دیا جس نے سائینس کی افادیت کو ختم کیا، اور بے سائینس دنیا میں جو امن و انصاف اور عدل اور انسانی شفقت موجود تھی۔ سائینس کی دنیا میں اس کا نام و نشان بھی باقی نہ رہا۔

قرآن اور سائینس سائینسی قوانین کی دریافت عقل استقرائی اور تجربی کاوشوں سے

کرتی ہے۔ اس لئے جب تک انسانی عقل کو حریت اور آزادی نصیب نہ ہو، نہ وہ سائینس

کی طرف متوجہ ہو سکتی ہے۔ اور نہ سائینسی قوانین کی دریافت کا سلسلہ جاری ہو سکتا ہے، اور نہ سائینس کا علم وجود میں آ سکتا ہے۔ اور سائینس کے تمام مرحلے بند ہو جاتے ہیں۔ سائینس کے چار مرحلے ہیں۔ ۱۔ تجربہ ۲۔ مشاہدہ ۳۔ اخذ نتائج ۴۔ تنظیم نتائج، سائینسدان تجربہ کے ارادہ سے وہ یا خود کائنات کے حالات کے قریب جاتا ہے، یا اپنے کارخانہ میں مصنوعی طور پر حالات و واقعات پیدا کر کے تجربہ کرتا ہے۔ اور تجربہ کا مقصد مشاہدہ و مطالعہ حالات ہوتا ہے۔ پھر ان حالات سے نتائج اخذ کرتا ہے۔ پھر ان نتائج کو منظم کر کے ان کو ایک سائینسی قانون اور ضابطے کے قالب میں ڈالتا ہے۔ اس تمام کارروائی کے لئے عقل کی آزادی اور سائینسی حقائق کی افادیت کا یقین مزوری ہے، کیونکہ عقل دراصل سائینس کا سرچشمہ ہے۔ مسیحیت میں عقل کی آزادی اور سائینسی حقائق کی دریافت پر کڑی پابندی تھی اور سائینسی دریافت پر سائینسدان مجرم گردانا جاتا تھا۔ اور اس کو شدید سزا دی جاتی تھی۔ لہذا پولس اور سینٹ پال والی مسیحیت جو یورپ کا مذہب تھا۔ اسلام کے داخلہ یورپ کے زمانہ سے قبل صدیوں تک سائینس سے محروم رہا۔ سپین، ہسپانی اور اٹلی کی راہ سے جب اسلام وہاں داخل ہوا تو لوہقر جیسے اشخاص پیدا ہوئے۔ اور یورپ نے مسلمان سائینسدانوں سے سائینس حاصل کرنا شروع کیا۔ مصنوعی مسیحیت میں عقل اور سائینس پر پابندی اور اسلام میں آزادی کا بڑا سبب یہ تھا کہ تقریباً ایک دو صدیوں کے بعد اصلی مسیحیت باقی نہیں رہی۔ پولس یہودی اور سینٹ پال نے نئی مسیحیت بنائی، اور اسکو اصلی مسیحیت قرار دیکر پیش کیا، جسکے بنیادی عقائد عقل کے خلاف تھے۔ مثلاً یہ کہ مسیح انسان کامل بھی ہے اور اللہ کامل بھی۔ اور یہ کہ باپ بیٹا اور روح القدس تین بھی ہیں۔ اور ایک بھی یا یہ کہ مسیح کے مصلوب ہونے سے تمام گناہ معاف ہو جاتے ہیں۔ کیونکہ خدا نے مسیح کی شکل میں مصلوب ہو کر تمام مسیحیوں کے گناہوں کی سزا خود بھگت لی اور سچی نجات پا گئے، ان بنیادی عقائد کو دہی مان سکتا ہے جو عقل سے درست برقرار ہو۔ اس لئے مسیحیت محرقہ کے لئے عقل پر پابندی لگانا ضروری ہوا۔ تاکہ ان عقائد کی نامعقولیت کا راز افشاں ہو۔ لیکن مسیحیت کے برخلاف اسلام نے بنیادی عقائد کے اثبات میں مثلاً وجود باری تعالیٰ، صفات باری، توحید باری، مسئلہ نبوت مسئلہ معاد جو اسلام کے بنیادی عقائد ہیں سائینسی دلائل سے کام لیا ہے، اور سائینسی دلائل کی طرف انسان کو متوجہ کر کے ان مسائل کی صداقت ذہن نشین کرائی، جس کی تحقیق اپنی جگہ پر آئے گی۔

قرآن اور آزادی عقل | قرآن نے اپنے ماننے والوں کو متوجہ کیا، کہ وہ عقل سے کام لیکر

اسکو استعمال کرے صرف سائنس اور کوئی علوم میں نہیں بلکہ دینی علوم و حقائق میں بھی عقل سے کام لیں۔ تاکہ ان کی معقولیت ذہن نشین ہو سکے، یہی عقل توجہ دینی اور دنیوی علوم کا سرچشمہ بنی اور اسی سے دونوں علوم کے دروازے کھلتے گئے۔ سورہ رعد میں ارشاد ہے: اِنَّ فِيْ ذٰلِكَ لَاٰيٰتٍ لِّعٰوْمِهٖ يَتَفَكَّرُوْنَ۔ یعنی قرآن کے گذشتہ بیان کردہ مضامین میں دلائل ہیں۔ اس قوم کے لئے جو عقل و فکر کو کام میں لاتی ہو۔ سورہ مومنوں میں ہے: اِنَّ فِيْ ذٰلِكَ لَاٰيٰتٍ لِّعٰوْمِهٖ يٰعٰقِلُوْنَ۔ یعنی ان مضامین میں دلائل ہیں اس قوم کے لئے جو عقل استعمال کرتی ہیں۔ اِنَّا اَنْزَلْنٰهُ قُرْاٰنًا عَرَبِيًّا لِّعَلَّكُمْ تَعْقِلُوْنَ۔ (سورہ یوسف) ہم نے قرآن اتار اعرابی زبان میں تاکہ تم عقل سے کام لیکر اس کو سمجھو۔ ایسی بیسیوں آیات قرآن میں موجود ہیں، جن میں عقل کو دعوت دی گئی ہے کہ وہ قرآنی حقائق کو عقل کی روشنی میں سمجھنے کی کوشش کریں۔ ان آیات کے ذریعہ عقل کے جمود اور تعطل کو توڑنا مقصود تھا۔ تاکہ وہ دینی اور سائنسی حقائق جو مظاہر قدرتِ الہیہ ہیں۔ دونوں کو عقل کے نور سے سمجھ لیں کیونکہ خدا کا قانونِ شریعت اور قانونِ قدرت باہم مربوط ہیں۔ اور ایک دوسرے کے موافق ہیں، مخالف نہیں۔ علوم کو نیہ اور سائنسی حقائق کی طرف بھی دینی حقائق کے بیان کے ضمن میں قرآن نے خصوصی توجہ دلائی ہے، عمری رنگ میں بھی اور خصوصی انداز میں بھی یہاں تک کہ قرآن نے سائنسی علوم کے اہم شعبوں کی طرف بھی اجمالی رنگ میں خاص توجہ دلائی ہے۔ اور تفصیلات اس لئے بیان نہیں کی۔ کہ قرآن کے اصلی موضوع بحث وہ دینی حقائق ہیں، جو سائنسی سرحد سے خارج ہیں۔ اور جو موانع عقل ہونے کے باوجود عقل کی دسترس سے بالاتر ہیں۔ برخلاف سائنسی حقائق کے کہ وہ عقل جو اس اور تجربے سے معلوم ہو سکتے ہیں، صرف عقل کو ان کی طرف متوجہ کرنا ضروری تھا، تاکہ خالق کائنات نے کائنات میں نفع الٰہی کے لئے فوائد و منافع کا جو بے پناہ ذخیرہ رکھا ہے۔ سائنسی تحقیق کے ذریعہ انسان اس سے استفادہ کر کے اللہ کی معرفت اور محبت اور عظمت دل پر نقش کر کے اس کا ممنون احسان ہو۔

عمری سائنس | قرآن حکیم نے جہاں مومنین کا یہ وصف بیان کیا ہے کہ وہ اٹھتے بیٹھتے اور لیٹے خدا کا ذکر کیا کرتے ہیں۔ وہاں ان کا یہ وصف بھی بیان کرتا ہے، کہ وہ کائنات کی تخلیق پر غور و فکر بھی کرتے ہیں جس میں کائنات اور سائنسی علوم کی ترغیب پائی جاتی ہے۔ الذین یذکرون اللہ تبارکاً و تعالیٰ جنہم ویتفکرون فی خلق السموات والارض ما خلقت ہذا باطلاً سبحانک فقنا عذاب النار۔ (آل عمران) وہ یاد کرتے ہیں اللہ کو کھڑے اور بیٹھے اور گروٹ

پریٹے اور فکر کرتے ہیں آسمان اور زمین کی پیدائش میں، کہتے ہیں اسے رب ہمارے تو نے یہ عبث نہیں بنایا، تو سب عیبوں سے پاک ہے، ہم کو بچا دوزخ کی آگ سے، اس آیت میں تنزیلی سائنس سے ہٹا کر انسان کو ترقی یافتہ سائنس کی طرف متوجہ کیا گیا، وہ یہ کہ سائنس مظاہر قدرتِ الہیہ کا مطالعہ و مشاہدہ ہے۔ اس لئے مطالعہ کے نتیجے میں صرف دنیاوی فوائد پر قناعت نہ ہونی چاہئے بلکہ مصنوعات کے اندر حکیمانہ قوانین کی دریافت سے معرفتِ صالح کی طرف متوجہ ہونا ضروری ہے، تاکہ سائنسی کاوشیں یادِ الہی اور یادِ آخرت پر منتج ہوں۔ اور سائنس کے ذریعہ جسم و روح دونوں کی ترقی کا سامان مہیا ہو سکے۔ صرف مادی اور جسمانی فوائد سے عالمی خوشحالی پیدا نہیں ہو سکتی۔ بقول اکبرؒ

ترقی مستقل وہ ہے جو ردِ عانی ہو اے اکبرؒ اڑا بوزرہ عنفردہ پھر سرے زمین آیا
یہ عجیب بات ہے کہ یہ فطری ضابطہ ہے کہ فعل و مصنوع کی عظمت سے فاعل اور صالح کی عظمت کا اثر و باغ پر پڑتا ہے۔ اچھی تصنیف سے عظمتِ مصنف اچھی کتابت سے کاتب کی بلندی، اچھے شعر و عمارت سے شاعر و معمار کی خوبی اور عقیدتِ دل پر نقش ہوا کرتی ہے، لیکن بیسویں صدی کی تنزیلی اور الحادِ سائنس اس فطری نتیجہ کے خلاف خدا سے دوری کا سامان مہیا کرتی ہے، اور سابق جو کچھ عظمت اور محبتِ الہی دل میں ہوتی ہے، وہ بھی ختم ہو جاتی ہے۔ حسبِ ارشادِ قرآن
واصلہ اللہ علیٰ علیہ۔ کہ علم ایسوں کے لئے بجائے معرفتِ الہی کے گمراہی کا سامان بن جاتا ہے۔ اس لئے قرآن نے معرفتِ الہی کے ضمن میں مطالعہٴ مخلوقات پر زور دیا ہے، لیکن اس کے ساتھ سائنس کو مسلمان کرنے کا سامان بھی فراہم کیا، سائنس اور تحقیق کا ثبات کو صرف دنیاوی فوائد کا ذریعہ مت سمجھو بلکہ کا ثبات اور کائناتی حقیقات کو آئینہ یادِ الہی اور آخرت بناؤ تاکہ دنیاوی فوائد کیساتھ تم میں روح کی پاکیزگی اور اپنے خالق سے ربط بھی پیدا ہو۔ فوائد کا ثبات نتائج ہیں خدا کے حکیمانہ قوانین کے اور مادہ صرف ان کے ظہور کا آگ ہے نہ کہ فاعل اور خالق، انڈھا اور مردہ مادہ ان نتائج کو نہیں پیدا کر سکتا۔ امن یخلت کمن لا یخلت۔ (قرآن) کیا جو پیدا کرنے والی ذات ہے اس کے ساتھ وہ چیز برابر ہو سکتی ہے جو تخلیق سے عاجز ہو، اس لئے یہ ضروری ہے کہ سائنس کا طرزِ تعلیم ایمانی سانچے میں ڈالنا ضروری ہے کہ نتائج کا انتساب اصل فاعل یعنی خالق کو کر دیا جاوے۔ اور مادہ صرف سبب کے درجہ میں رکھا جائے۔ تاکہ سائنس ایمان خیز ہو نہ کہ الحاد انگیز عمارت کی تخلیق معمار سے ہے نہ کہ اس کے مادہ اور بلبہ سے۔ بقول عارفِ ہامیؒ

جو بینی کار او در کارگر آر قیاس کارگر از کار بردار

اور بقول سعدی شیرازی :-

برگ و خنار سبز و نظر پر شیار ہر درختے دفتر لیت معرفت کردگار
ریتنا ما خلقتے ہذا باطلا۔ کا معنی ہے کہ مخلوقات کی تخلیق عبث نہیں بلکہ دنیوی فوائد اور
معرفتِ خداوندی اور معرفتِ آخرت کا ذریعہ ہے۔

۲۔ ان فی خلق السموات والارض واختلاف الليل والنهار والفلک التي تجری فی البحر
لما یفیع الناس وما انزل اللہ من السماء من ماء فاحیا بہ الارض بعد موتھا وبثت فیھا
من کل دابة وتصریعی الرياح والسحاب المسخرین السماء والارض لآیات نعوم یعقلون۔
(سورہ بقرہ ۲۵)۔ ترجمہ : بیشک آسمان و زمین کے پیدا کرنے میں اور رات دن کے بدلتے
رہنے میں اور جہازوں میں جو لیکر چلتے ہیں سمندر میں کام کی چیزیں اور پانی میں جسکو اتارا اللہ نے
آسمانوں سے پھر جلا یا اس سے زمین کو اس کے رنے کے پیچھے اور پھیلاتے اس میں سب قسم
کے جانور اور بادل جو تالعدار ہیں اس کے حکم کا درمیان آسمان اور زمین کے بیشک یہ سب
چیزیں نشانیاں ہیں عقلمندوں کے لئے۔

اس آیت میں عقل کو دعوت دی گئی ہے۔ کہ کارخانہ حکمت کا مطالعہ کرے۔ مساویات
ارضیات، زمانیات، لیل و نہار یعنی رات دن کی حکیمانہ تبدیلی کا اور بحریات اور کائنات جو میں
ہواؤں کے ادل بدل کا بادل کی تنظیم و تفسیق کا بارش اور نباتات و حیوانات کا، کیا ایسا منظم کا خانہ
بے شعور اور اندھے مادہ کے وجود میں آسکتا ہے، یا مادہ اس کا تصور کر سکتا ہے، اور قائم
رکھ سکتا ہے۔ اس میں مندرجہ بالا علوم سائنس کی طرف توجہ دلائی گئی، لیکن ایمانی اور ارتقائی رنگ
میں اس سے خالق کائنات کی ذات صفات اور حکمتوں اور اسکی بے پناہ قدرت کا سبب
سکیکہ کر اسکی طرف جھک رہی وہی بلند سائنس ہے، جو انسان کو خالق کائنات کی بلندی تک سہانی
کا موجب ہے اور مادہ کی پستی سے اشرف المخلوقات کو اٹھا کر حقیقت کائنات کی اصلی روح
یعنی ذاتِ خداوندی تک پہنچاتی ہے۔

نباتاتی سائنس | دھواں والی النشأت محروشات وغیر محروشات والمخلوقات
مختلفا آكله والزيتون والروان متشابها وغیر متشابہ كلوا توامن ثمرة اذا اثمر و آتوحقه
یوم حمادة ولا تسرفوا لایحبه المسرفین (انعام ۱۳۱)۔ ترجمہ : اس نے پیدا کئے باغ
جو ٹیٹوں پر چڑھائے جاتے ہیں، اور جو ٹیٹوں پر نہیں چڑھائے جاتے، اور کھجور کے درخت

اور کھیتی کہ مختلف ہیں ان کے پھل اور زیتون اور انار ایک دوسرے کے مشابہ اور جدا جدا کھاؤ اس کے پھل میں سے جب پھل آئے اور ادا کرو ان کا حق خمس دن ان کو کاٹو، اور بے جا خرچ نہ کرو، اللہ کو ناپسند ہیں بے جا خرچ کرنے والے۔

اس آیت میں اللہ نے علم نباتات کی طرف توجہ دلائی ہے، جو منظر قدرت الہی ہیں، پانی اور مٹی ایک ہے ان سے اللہ نے رنگ رنگ کے پودے اور میوے پیدا کئے جن کے رنگ اور شکل اور مزے مختلف ہیں۔ جو اللہ کے عظیم حکمتوں کی معرفت کے خزانے ہیں۔ چونکہ یہ خدا کی قدرت کی کارستانی ہے، اس لئے اللہ نے زمینی پیداوار کے سلسلے میں دو پابندیاں لگا دیں ایک منی کہ اس کو بے با صرف نہ کرو اور ایک مثبت کہ ان میں اللہ کی طرف سے جو محتاجوں کا حق ہے اس کو پہلے دن ادا کر کے ان کو پہنچا دو۔

السانی سائیس | ولقد خلقنا الانسان من سلالۃ من طین ثم جعلنا لطفۃ فی قرار مکین ثم خلقنا النطفۃ علقۃ فخلقنا العلقۃ مصغرة فخلقنا المصغرة عظاما فکسونا العظام لحمًا ثم انشأناه خلقا آخر فتبارک الله احسن الخالقین۔ (سورہ مریمین پارہ ۱۸)

ترجمہ: ہم نے بنایا آدمی کو منتخب مٹی سے پھر ہم نے رکھا اس کو پانی کی بوند ایک جے ہوتے ٹھکانے میں پھر بنایا اس بوند کو لہر جا تو، پھر بنایا اس سے گوشت کی بوٹی، پھر بنایا اس گوشت سے ہڈیوں کو، پھر بنایا ان ہڈیوں پر گوشت پھر بنایا اس کو ایک نئی صورت یعنی روح حیات پھونک کر ایک جیتا جاگتا انسان بنایا، سو بڑی برکت ہے اللہ کی جو سب سے بہتر بنانے والا ہے جس نے موزوں صورت اور مرتب اور مناسب قوتیں اس میں رکھیں، یعنی انسان کا یہ وجود اس کا ذاتی نہیں بخشش قدرت ہے چنانچہ موت اگر سب نقشہ بگاڑ دیتی ہے۔ اس آیت میں اللہ نے علم الانسان اور علم الجنین کی طرف توجہ دلائی جو اللہ کی قدرت و حکمت کا آئینہ ہے۔

نضائی اور جوہی سائیس | الم تر کان الله یزجی سبحابا ثم یولفت ینبیه ثم یجعلہ دکاما فتزی الوفق ینخرج من خلاله وینزله من السماء من جبال فیها من یرو فیصیب بہ من یشاء لیکاد ینسرفه ینذہب بالابصار یقلب الله اللیلۃ والنهار ان فی ذالک لعبرۃ لاولی الابصار۔ (سورہ فہر پارہ ۱۸)

ترجمہ: تو نے دیکھا کہ اللہ ٹانک کر لاتا ہے بادل کو پھر ان کو طاہریتا ہے پھر ان کو رکھتا ہے تو برتہ پھر تو دیکھے مینہ نکلتا ہے اس کے نیچے سے اور اتارنا ہے

آسمان سے جو اس میں، بادل کے پہاڑ ہیں، اولوں کو پھروہ ڈالتا ہے جس پر چاہے، قریب ہے کہ اسکی بجلی کی روشنی نیچائے نگاہوں کو، اس میں دھیان کرنے کی جگہ ہے صاحب نظر لوگوں کو۔

اس آیت میں کائنات جو اور فضائی مظاہر قدرت کی طرف توجہ دلائی گئی کہ اللہ نے انسان حیرانات اور نباتات کی زندگی کے لئے کیا حکمت نظام قائم کیا ہے، جو فضا میں ہے۔ اور انسانی قدرت سے بالاتر ہے۔ سائنسی تحقیق کے مطابق اگر پاکستان و ہندوستان پر صرف دس منٹ مصنوعی بارش برساتی جائے تو پانی کو بخارات میں تبدیل کرنے کے لئے نوے کھرب ٹن کوئلہ خرچ ہوگا۔ ایک ٹن کی قیمت ساٹھ روپے ہے۔ اس لحاظ سے مجموعی قیمت ۵۴ پدم ہے۔ اور یہ رقم دونوں ملکوں کی سالانہ آمدنی سے سولہ ہزار گنا زیادہ ہے۔

حیوانی سائنس | واللہ خلق کلہ دابة من ماء فمنہم من یمشی علیٰ بعطنہ ومنہم من یمشی علیٰ رجلین ومنہم من یمشی علیٰ اربع یخلق اللہ ما یشاء ان اللہ علیٰ کل شیء قدير۔ (سورہ زبارة ۱۸) ترجمہ: اللہ نے بنایا ہر پھرنے والے جاندار کو کوئی چلتا ہے پیٹ پر کوئی چلتا ہے دو پاؤں پر کوئی چلتا ہے چار پاؤں پر۔ بناتا ہے اللہ جو چاہتا ہے بیشک اللہ ہر چیز کر سکتا ہے۔

اس آیت میں علم الحیرانات کے سائنسی علم کی طرف اشارہ ہے، کوئی پیٹ پر چلتا ہے مثلاً سانپ اور چھلی کوئی دو پاؤں پر مثلاً انسان اور پرندے، کوئی چار پر جیسے موشی اور درندے اللہ چاہے تو زیادہ بھی بنا سکتا ہے۔

جماداتی و معدنیاتی سائنس | وانزلنا الحديد فيه باسے شدید و منافع للناس۔ ترجمہ ہم نے فولاد پیدا کیا ہے آلات جنگ و دیگر نفع بخش مصنوعات جس سے تیار ہو سکتے ہیں، اس میں علم المعدنیات اور اس کے فوائد کی طرف اشارہ ہے۔ لہذا چونکہ سب معدنیات میں سے زیادہ کارآمد ہے اس لئے اس کا خصوصی طور پر ذکر کیا۔

ان مذکورہ آیات میں قرآن نے اپنے اصل موضوع اثبات الوہیت و توحید کو ذہن نشین کرنے کے لئے جن کائنات کو بطور دلیل پیش کیا، وہ سب سائنسی کائنات ہیں جس سے یہ واضح ہو جاتا ہے کہ معرفت خداوندی جو اسلام کی بنیاد ہے اس کے لئے معرفت کائنات کی ضرورت ہے۔ معرفت کائنات کا سطحی علم تو صرف مشاہدہ سے حاصل کیا جا سکتا ہے، لیکن کائنات کی گہری حکمت اور عینیت معرفت کے لئے کائنات کا تجرباتی اور استقراتی علم کا حاصل کرنا ضروری ہے۔

جسکو سائینس کہا جاتا ہے، سائینس کے تمام شعبوں کی طرف مذکورہ آیات میں توجہ دلائی گئی ہے۔
فلکیات، فضا نیات، بحریات، معدنیات، نباتات، حیوانات، انسان جو تقریباً اصولی رنگ میں
تمام شعبہائے سائینس پر حاوی ہے، کل شعبہائے سائینس ان چھ اقسام سائینس میں درج ہیں، اور
انہی کی جزئیات ہیں۔

سائینس کے نئے بنیادی عقیدہ | اس میں شک نہیں کہ سائینس کے نئے بنیادی عقیدہ کی
مزدورت ہے جسکی بنا پر سائینسی مضابط کو مرتب کیا جائے، کیونست ملوں کی سائینس اشتراکی عقیدہ
پر مبنی ہے اور پوری سائینس کا محرک یہی عقیدہ ہے۔ اور زندگی کے تمام اعمال پر اسی عقیدہ کا رنگ
حاوی ہے، یردپ اور مغربی بلاک کی سائینس بھی ایک بنیادی عقیدے پر مبنی ہے وہ یہ ہے کہ
خدا کو ماننے کے باوجود مغربی بلاک نے سائینسی دنیا سے عقیدہ خدا کو خارج کر دیا ہے، اور تمام
سائینسی تحقیقات کو مادہ اور حرکت مادہ سے وابستہ کر دیا ہے، دونوں بلاکوں یعنی کیونست
بلاک اور مغربی بلاک نے اگرچہ حقیقی خدا کو سائینس سے خارج کر دیا ہے۔ لیکن فی الحقیقت ہر ایک
نے ایک مصنوعی خدا عقیدہ کو سائینس کیلئے سنگ بنیاد قرار دیا جس سے واضح ہو گیا کہ سائینس کے نئے ہر حال میں ایک بنیادی
عقیدہ کی مزدورت ہے خواہ وہ عقیدہ حقیقی خدا کو ماننے کا عقیدہ ہو یا مصنوعی خدا ماننے کا کیونست بلاک کا مصنوعی خدا مارل کران کی اشتراکی عقیدہ۔

اور مغربی بلاک کا مصنوعی خدا مادہ اور حرکت مادہ ہے، اگرچہ وہ خدا کو مانتے ہیں لیکن کائنات
سے انہوں نے خدا کو بے دخل قرار دیا ہے، اور تمام کائنات ایٹمی ذرات یا برقی پاروں اور ان
کی حرکت کے مظاہر ہیں، یہی بنیادی غلطی ہے جس نے انسان کو ایمانی سائینس سے محروم کر کے
الحادی سائینس کے جہنم میں دھکیل دیا ہے اور اسی بنیادی عقیدہ کی غلطی سے سائینس انسان کے
لئے ہلک اور تباہ کن چیز بن گئی اور اسکی تباہ کاری میں مرید امانے کی سرگرمیاں جاری ہیں۔ اس
لئے انسان کا فرض ہے کہ وہ موجودہ سائینس کی تشکیل جدید کرے تاکہ الحادی سائینس ایمانی سائینس
میں تبدیل ہو کر اس کے زہر کو تریاق میں تبدیل کر دیا جاسکے۔

موجودہ سائینس کی غلط بنیاد اور اسکی اصلاح | سائینسی کارروائیوں کو مصنوعی خدا کے عقیدہ
سے وابستہ کرنا اور حقیقی خدا سے ان کو الگ کرنا خطرناک غلطی ہے۔ کیونکہ اسامی عقیدہ اس صورت
میں سائینس کا مخدوم اور محرک بن جاتا ہے اور سائینسی توانین اسی عقیدہ کے خادم بن جاتے ہیں۔
اب ظاہر ہے کہ مصنوعی خدا اشتراکیت ہو، یا مادیت ہو۔ ایک زمینی اور سفلی حقیقت ہے، حقیقی
خدا کی طرح ایک پاکیزہ بین العالی حقیقت نہیں۔ اس لئے اس غلط اساس پر جس سائینس کی بنیاد رکھی

گئی ہو، وہ بھی سفلی اور زمینی مقاصد کو بروئے کار لائے گی اور سائنس کی تمام قوت اس قوم کو سر ملانے کرنے اور اس کے علاوہ دیگر اقوام کو ذلیل اور کچل دینے میں صرف ہوگی اور بلند اخلاق اور حقیقی عدل و انصاف جس کا سرچشمہ حقیقی خدا کا عقیدہ ہے وہ فنا ہو جائے گی اور دنیا جھوٹ مکر و فریب، نفاق اور مفاد پرستی، خود غرضی کا بہنم کدہ بن جائے گی، اور ہر قوم اپنی مادی اغراض اور مفادات کی تکمیل کے لئے سائنس کے اسلحہ سے مسلح ہو کر دیگر اقوام پر غلبہ پانے اور ان کو تباہ کرنے میں ہر پابندی سے بے نیاز ہو کر کمزور قوموں پر چڑھ دوڑے گی اور دنیا کسی وقت بھی ظلم اور انسان کشی تو ریزی اور عالمی فساد کے مجرب مشغلہ سے فارغ اور خالی نہ ہو سکے گی۔ یہاں تک کہ سائنس اپنی آخری تباہ کن قوت جو برہمی ہم استعمال کر کے انسان، انسانی آبادی، انسانی تہذیب و تمدن کو خاکستر بنا کر دم لے گی، گذشتہ دو عالمی لڑائیاں اور افریقہ ایشیا اور یورپ میں بیسیوں چھوٹی لڑائیاں جو اس وقت تک جاری ہیں اور عالمی لڑائی کا سبب بن سکتی ہے، یہ سب اس المادی سائنس کے ہلکے نتائج ہیں، جو سب کے سامنے ہیں اور سائنس کے غلط بنیادی عقیدہ کے ثمرات ہیں، جنکی مستقبل میں اصلاح کی امید بہت کم ہے۔

جہالت سے پیدا شدہ گمراہی کا ازالہ آسان ہے، لیکن تعلیمی اور غلط بنیاد پر قائم کردہ سائنسی علوم سے پیدا شدہ گمراہی ناقابل علاج ہے۔ یہ صرف ہمارا خیال نہیں بلکہ یورپ کے مدبر افراد بھی اس کو محسوس کرتے ہیں۔ جدید گمراہیاں المادی سائنس کی وجہ سے قدیم گمراہیوں سے بہت زیادہ ہیں۔ دور جاہلیت اس دور تہذیب سے بلحاظ ان اخلاق انصاف محبت انسانی کے زیادہ بلند تھا۔

- ۱۔ برف فالٹ لکھتا ہے ہماری موجودہ تہذیب اپنے قومی معاشی عالمی اخلاقی مذہبی ذہنی نظام کے ہر شعبے میں حماقت جہالت اور فریب کا مستقل مظاہرہ ہے۔
- ۲۔ مارشل پتیاں نے ۲۲ جون ۱۹۴۷ء کی شام ۹ بجے ریڈیو پر تقریر کرتے ہوئے کہا کہ ہمارے پاس گذشتہ جنگ عظیم کی نسبت اسلحہ جنگ افزاج و دیگر وسائل بہت زیادہ تھے۔ حکایت سلطنتیں بھی تعداد میں کافی تھیں اور پھر ہم ہار گئے۔ سوال پیدا ہوتا ہے کہ اس شکست کی وجوہات کیا ہیں، وہ یہ ہیں کہ ہمیں شکست ہٹانے نہیں دی بلکہ اپنے زجرانوں نے دی، جن کا کام کھانا پینا اور عیش اڑانا تھا۔ بعض کا خیال ہے کہ ہماری شکست کے اسباب تین ڈال "ہیں۔ ڈنک، ڈانس، ڈنر۔
- ۳۔ برنڈ لکھتا ہے سائنسی تہذیب نے قدیم اقدار اور اخلاق ختم کئے اور اس

غلام کو اور کسی چیز نے پُر نہیں کیا جس کا نتیجہ یہ ہوا کہ دنیا کے ایک بڑے حصے پر تعمیری قوتوں کی بجائے تخریبی قوتیں چھا چکی ہیں۔

۴۔ ڈاکٹر برہنٹر لکھتا ہے، اسی سائنسی تہذیب کے دور میں انسانی اقوام کی حالت بالکل عہد طفولیت کی سی ہے جس میں بچہ ہر اس پابندی کو توڑنے کی کوشش کرتا ہے جو اس کے جذبات کے راستے میں حائل ہو۔ اسی حالت کے متعلق اقبال مرحوم نے درست کہا ہے کہ تہذیب جدید کے علمبردار کی زبان پر نعرہ امن ہے، لیکن الحادی سائنس سے جس دل دماغ کی تعمیر ہوئی، وہ جنگ اور خونریزی کے لئے بیتاب ہے۔

گر گے اندر پوستن برّہ ہر زبان اندر تلاش برّہ

مشکلات حضرت انسان از دست

آدمیت را غم نہاں از دست

یورپ بھیڑیا ہے جس نے بھیڑ کا لباس پہن رکھا ہے۔ اور ہر وقت کمزور قوم یعنی بھیڑوں کے شکار کرنے کی تلاش میں ہے، پھر اللہ سے مکالمہ کی شکل میں کہتا ہے کہ خدا نے کہا ہے گفتا کہ جہان ما آیا بتومی سازو گفتم کہ نمے سازو گفتند کہ برہم زن کہ موجودہ تہذیب کی دنیا تجھے موافق ہے، میں نے کہا کہ نہیں، کہا کہ اس کو طیامیٹ کر دو یہاں تک کہ ایک شعر میں صاف کہا ہے

تا تہ وبالانہ گردد این نظام دین و دانش جملگی سودائے خام

وفات سے قبل چار بجے۔ سن ۱۹۳۸ء کو اقبال نے اسلامی سائنس کی ترغیب ان اشعار میں دی اور پھر وفات پا گئے۔

علمت اشیا فرنگی زاوہ نیست	اصل او جز لذت ایجاد نیست
نیک اگر بینی مسلمان زاوہ است	این گہر از دست ما افتادہ است
چوں عرب اندر اردو پاکشاد	علم و حکمت را بناو دیگر نہاد
دانہ آن صحرائشیناں کاشمند	ماصلش از رنگیاں برداشمند
این پری از شیشہ اسلاف ماست	باز صیدش کن کہ او از قاف ماست

خلاصہ یہ ہے کہ سائنس کی بنیاد عرب مسلمانوں نے ڈالی اور ایمانی بنیاد پر ڈالی، لیکن فائدہ یورپ نے اٹھایا، جسکی بڑی وجہ یہ تھی کہ مسلمان قبل از استفادہ غیر اقوام کے غلام بن گئے اور اپنی خانہ جنگی کی وجہ سے انہوں نے امن اور اپنے اقتدار کو کھو دیا۔ اسلئے انکو سائنس سے استفادے کی فرصت نہ مل سکی اور دیگر اشیا کی طرح ان کے سائنسی ورثہ پر بھی دشمن نے قبضہ کر لیا۔

غلانی تفسیر اور قرآن کریم

کتاب میں دیگر عنوانات کے علاوہ مسد غلانی تفسیر پر بھی قرآن و سنت کی روشنی میں گفتگو کی گئی ہے۔ حضرت علامہ شمس الحق افغانی اور دیگر اکابر نے بھی کتاب کی بے حد تعریف فرمائی ہے۔

صفحات ۲۵۰۔۔۔۔۔ ہدیہ ۳/- روپے

ادارہ فروغ اسلام شجاع آباد ضلع ملتان

تجلیات رحمانی

مشہور دینی شخصیت، بے شل محدث، خلیفہ اجل حضرت تھانویؒ سابق صدر مظاہر العلوم، شیخ الحدیث مولانا عبدالرحمان کامپورویؒ کی سوانح حیات شائع ہو گئی ہے۔ حالات زندگی، علمی اور روحانی کمالات، نمایاں صفات، معرفت و سلوک اور اصول تربیت سینکڑوں صفحات پر پھیلا ہوا ایک دلاویز تذکرہ۔۔۔۔۔ قیمت دس روپے۔

ناشر قاری سعید الرحمن جامعہ اسلامیہ کشمیر روڈ۔ راولپنڈی طویلہ

ترجمہ قرآن مجید | پاکستان کے مایہ ناز بزرگ مولانا عبداللہ صاحب درخواستی مدظلہ ہر شعبان سے آخر رمضان المبارک تک اپنے مخصوص انداز میں ترجمہ و تشریح کلام مجید فرمادیں گے، شریک ہونے والے طلبہ کے قیام و طعام کا انتظام مدرسہ کے ذمہ ہوگا۔ شائقین حضرات وقت پر پہنچنے کی کوشش کریں۔

فدار الرحمان درخواستی۔ مدرسہ مخزن العلوم عید گاہ خان پور۔ (بہاولپور)

تازہ ترین خبروں اور بے لاگ تبصروں کیلئے وفات (لاہور، سرگودھا، رحیم یار خان) کا مطالعہ فرمائیے۔۔۔۔۔ قیمت: پندرہ پیسے فی پرچہ۔۔۔۔۔ سالانہ چندہ پچاس روپے ترسیل ذریعہ، روزنامہ وفات، ۴۱ میکلوڈ روڈ لاہور۔ ۴۹۔ نشر مارکیٹ سرگودھا۔ شاہی روڈ رحیم یار خان۔

دیرینہ پیچیدہ روحانی بیماریاں
امراض کے خاص علاج
جمال شفاء خانہ رحسٹرڈ نوشہرہ۔ ضلع پشاور